

শ্লোকে বলিতেছেন। যেমন পূর্বের “পরম পদে” আকৃষ্ট অবস্থা হইতেও জ্ঞানীগণ ভ্রষ্ট হয়, তেমন যাহারা তোমার মানুষ, তাহারা মার্গ অর্থাৎ সাধন-অবস্থা হইতেও ভ্রষ্ট হয় না। ইহাতে কেহ এইরূপ সংশয় উপস্থিত করিতে পারেন যে—শ্রীব্রত গজেন্দ্র, ভরত প্রভৃতি সজ্জন হইতে অর্থাৎ সর্বপ্রকারে ভগবন্তজনোপযোগি মানুষ দেহ হইতে ভ্রষ্ট হওয়া দেখা যায় কেন? তাহাতেই বলিতেছেন—তাহারা সজ্জন হইতে ভ্রষ্ট হইলেও শ্রীভগবানকে ভজন করিবার বাসনা অশুরদেহে, হস্তিদেহে ও মৃগদেহেও দেখিতে পাওয়া যায়। অতএব, ভক্তি-বাসনার কোনরূপ হানি না ঘটায়, সেই পতনটি ‘পতন’ শব্দবাচ্য নহে। মহারাজ বিদেশে গেলে মহামূল্য নিধি ঝাঁচলে বাঁধা থাকিলে, রাজাকে যেমন দরিদ্র বলা যায় না, এস্থলেও তেমনই বুদ্ধিতে হইবে। মুক্তমহাপুরুষগণ ভগবানে অপরাধী হইলে যে পুনর্ব্বার সংসারদশা প্রাপ্ত হইবেন, সেই বিষয়ে বাসনা-ভাষ্যধৃত শ্রীভগবৎপরিশিষ্ট বচন। যথা—

জীবন্মুক্তা অপি পুনর্ব্বন্ধনং যান্তি কৰ্ম্মভিঃ।

যত্চিন্ত্য-মহাশক্তৌ ভগবত্যাপরাধিনঃ॥

জীবন্মুক্তমহাপুরুষগণও যদি অচিন্ত্য-মহাশক্তি শ্রীভগবানে অপরাধী হইবেন, তবে পুনর্ব্বার কৰ্ম্মরাশি দ্বারা বন্ধনদশা প্রাপ্ত হন। সেই স্থানেই আর একটি বচন, যথা—

জীবন্মুক্তাঃ প্রপতন্তে কচিৎ সংসারবাসনাম্।

যোগিনো ন বিলিপ্যন্তে কৰ্ম্মভির্ভগবৎপরাঃ॥

জীবন্মুক্ত যোগিপুরুষগণ কখনও কখনও সংসারদশা প্রাপ্ত হয়। কিন্তু ভগবৎপরায়ণ ভক্তগণ কখনও কৰ্ম্মদ্বারা লিপ্ত হয় না।

ব্রথযাত্রা প্রসঙ্গে শ্রীবিষ্ণুভক্তিচন্দ্রোদয়ে ধৃত পুরাণান্তর বচন, যথা—

নামুব্রজতি যো মোহাৎ ব্রজন্তং জগদীশ্বরম্।

জানাগ্নিদগ্ধকঃপি স ভবেদ্রক্ষরাক্ষসঃ।

যে জন মোহাক্ষ হইয়া রথে আরোহণ করিয়া যাত্রাকারী শ্রীভগবানের পশ্চাৎ অনুবর্ত্তন করে না। সে জন জানাগ্নি দ্বারা দগ্ধকর্মা হইয়াও ব্রহ্ম-রাক্ষসত্ব লাভ করে।

এইজন্য সেই ভগবদবজ্ঞাকারী জ্ঞানীগণের কিন্তু সংসার-বাসনার পুনর্ব্বার উদগম দেখা যায়।

ভক্তগণের অপতনের কারণ, তোমাতে তাহাদের সুহৃদ্যাব বন্ধমূল। এস্থানে সুহৃদ্যাব বলিতে শ্রদ্ধামার্গই বুদ্ধিতে হইবে। অর্থাৎ তোমার প্রতি তাহাদের দৃঢ়বিশ্বাস। দৃঢ়বিশ্বাসে অবস্থিতি বলিয়া ইহাদিগকে সাধক